



IL-KUMMISSJONI EWROPEA

Brussell, 4.5.2012
COM(2012) 198 final

OPINJONI TAL-KUMMISSJONI

**dwar abbozz ta' deċiżjoni tal-Kunsill Ewropew favur li jiġu eżaminati l-emendi proposti
tat-Trattati dwar żieda ta' Protokoll fuq it-thassib tal-poplu Irlandiż dwar
it-Trattat ta' Lisbona**

OPINJONI TAL-KUMMISSJONI

dwar abbozz ta' deċiżjoni tal-Kunsill Ewropew favur li jiġu eżaminati l-emendi proposti tat-Trattati dwar żieda ta' Protokoll fuq it-thassib tal-poplu Irlandiż dwar it-Trattat ta' Lisbona

IL-KUMMISSJONI EWROPEA,

Wara li kkunsidrat it-Trattat dwar l-Unjoni Ewropea, u b'mod partikolari l-Artikolu 48(3) tiegħu,

Billi:

- (1) Filwaqt li ha nota tar-riżultat tar-referendum Irlandiż tat-12 ta' Ġunju 2008 dwar it-Trattat ta' Lisbona, il-Kunsill Ewropew, fil-laqgħa tiegħu fil-11 u t-12 ta' Diċembru 2008, qabel li t-thassib tal-poplu Irlandiż, kif ipprezentat mit-Taoiseach, fejn tidhol il-politika ta' tassazzjoni, id-dritt għall-ħajja, l-edukazzjoni u l-familja u l-politika tradizzjonali ta' newtralità militari tal-Irlanda għandu jiġi indirizzat għas-sodisfazzjoni reċiproku tal-Irlanda u tal-Istati Membri l-oħra, permezz ta' garanziji legali meħtieġa.
- (2) Il-kapijiet ta' Stat jew tal-Gvern, li ltaqgħu fil-Kunsill Ewropew fit-18 u d-19 ta' Ġunju 2009, qablu dwar Deċiżjoni dwar it-thassib tal-poplu Irlandiż fejn jidhol it-Trattat ta' Lisbona fir-rigward tad-dritt għall-ħajja, tal-familja u l-edukazzjoni, it-tassazzjoni, u s-sigurtà u d-difiża (minn hawn 'il quddiem: id-“Deċiżjoni”). Il-Kapijiet ta' Stat jew tal-Gvern ftehm li d-Deċiżjoni għandha tidhol fis-seħh fid-data tad-dhul fis-seħh tat-Trattat ta' Lisbona.
- (3) Il-Kapijiet ta' Stat jew tal-Gvern iddikjaraw li d-Deċiżjoni kienet kompletament kompatibbli mat-Trattat ta' Lisbona u ma tkun tirrekjedi l-ebda ratifikazzjoni oħra ta' dak it-Trattat. Il-kapijiet ta' Stat jew tal-Gvern iddikjaraw ukoll li, fil-mument tal-konklużjoni tat-Trattat tal-Adeżjoni li jmiss, jistabbilixxu d-dispożizzjonijiet tad-Deċiżjoni, skont il-ħtigijiet konstituzzjonali rispettivi tagħhom, fi Protokoll li jkun mehmuż mat-Trattat dwar l-Unjoni Ewropea u t-Trattat dwar il-Funzjonament tal-Unjoni Ewropea. F'dak ir-rigward, il-Kapijiet ta' Stat jew tal-Gvern iddikjaraw li dan il-Protokoll m'għandu bl-ebda mod ibiddel ir-relazzjoni bejn l-UE u l-Istati Membri tagħha, li l-iskop uniku tiegħu huwa li jagħti status sħiħ fit-Trattat lill-kjarifiki mfissra fid-Deċiżjoni biex jiġi ssodisfat it-thassib tal-poplu Irlandiż, li l-istatus tiegħu ma jkun bl-ebda mod differenti minn kjarifiki simili fi Protokoll miksuba minn Stati Membri oħra u li jikkjarifika iżda ma jbidel la l-kontenut u lanqas l-applikazzjoni tat-Trattat ta' Lisbona.
- (4) Wara li ġie approvat mir-referendum Irlandiż tat-2 ta' Ottubru 2009, it-Trattat ta' Lisbona daħal fis-seħh fl-1 ta' Diċembru 2009.
- (5) Fl-20 ta' Lulju 2011, il-gvern Irlandiż ressaq proposta lill-Kunsill, skont l-Artikolu 48(2) tat-TUE, għall-emendat tat-Trattati biex jiddaħhal Protokoll dwar it-thassib tal-poplu Irlandiż dwar it-Trattat ta' Lisbona.

- (6) Il-President tal-Kunsill Ewropew kiteb lill-Kummissjoni fil-25 ta' Ottubru 2011 fejn talabha l-opinjoni tagħha dwar dik il-proposta.
- (7) Il-Kummissjoni tinnota li l-ftehim fost il-kapijiet ta' Stat jew tal-Gvern dwar emenda fit-Trattati biex jizzied Protokoll dwar it-tħassib tal-poplu Irlandiż dwar it-Trattat ta' Lisbona ntlahaq f'kuntest speċifiku.

TAT OPINJONI FAVOREVOLI

dwar abbozz ta' deċiżjoni tal-Kunsill Ewropew favur li jiġu eżaminati l-emendi proposti tat-Trattati biex jiddaħhal Protokoll fuq it-tħassib tal-poplu Irlandiż dwar it-Trattat ta' Lisbona

Din l-opinjoni hija indirizzata lill-Kunsill Ewropew.